

सन २०२५-२०२६ या आर्थिक वर्षातील  
अर्थसंकल्पीय अनुदाने ११ पंचायतराज प्रशिक्षण केंद्र  
यांना अनुदानाचे वितरण.

मुख्य लेखाशिर्ष-२०५३०५७४. पहिला हप्ता (वेतन)

**महाराष्ट्र शासन  
ग्राम विकास विभाग**

**शासन निर्णय क्रमांक: प्रशिक्षण-२०२५/प्र.क्र.३९/आस्था-१५**

बांधकाम भवन, २५, मझबान पथ,

फोर्ट, मुंबई- ४०० ००१

दिनांक : २० मे, २०२५.

**वाचा -**

१. शा.नि.क्र. ग्राम विकास व जलसंधारण विभाग-प्रशिक्षण-२०९३/प्र.क्र.८४५/०९, दि. १७.०९.१९९३
२. शा.परिपत्रक क्र.ग्राम विकास व जलसंधारण विभाग-प्रशिक्षण ११९९/प्र.क्र.५८१/६१, दि.२३.९.१९९८.
३. शा.परिपत्रक क्र.ग्राम विकास व जलसंधारण विभाग-प्रशिक्षण-२०००/प्र.क्र.८५९/४४, दि.१२.६.२००१.
४. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ.-३, दि.०७.०४.२०२५.

**प्रस्तावना -**

सन २०२५-२६ या आर्थिक वर्षाकरिता मागणी क्र. एल-२, “२०५३, जिल्हा प्रशासन-०९३ जिल्हा आस्थापना (०६) (०१) पंच, सरपंच, सचिव, अशासकीय सदस्य इत्यादींना प्रशिक्षण- राज्यक्षेत्र (अनिवार्य), ३१- सहायक अनुदान (वेतनेतर), ३६-सहायक अनुदान (वेतन) (सांकेतांक क्र. २०५३०५७४) अंतर्गत ११ पंचायत राज प्रशिक्षण केंद्रे यांना वेतनेतरसाठी रु. ३६४३.०० हजार (रुपये छत्तीस लक्ष त्रेचाळीस हजार फक्त) व वेतनासाठी रु. ५११५८.०० हजार (रुपये पाच कोटी अकरा लक्ष अठ्ठावन्न हजार फक्त) असे एकूण रु.५४८०१.०० हजार (रुपये पाच कोटी अठ्ठेचाळीस लक्ष एक हजार फक्त) इतकी तरतुद अर्थसंकल्पीत करण्यात आली आहे. सदर अर्थसंकल्पीत अनुदानापैकी पहिला हप्ता वितरीत करण्याची बाब शासनाच्या विचाराधीन होती.

**शासन निर्णय -**

सन २०२५-२६ या वित्तीय वर्षाकरीता वित्त विभागाकडील शासन परिपत्रक क्र.अर्थसं-२०२५/प्र.क्र.४४/अर्थ.-३, दि.०७.०४.२०२५ नुसार अर्थसंकल्पीय अंदाजाच्या मर्यादेत ११ पंचायत राज प्रशिक्षण केंद्र यांना ३६ - सहायक अनुदाने (वेतन) या उद्दीष्टाकरिता रु. ८६९६.८६ (रुपये सहांशी लक्ष शह्याण्णव हजार आठशे साठ फक्त) इतका निधी पहिला हप्ता म्हणून वितरित करण्यास शासन मान्यता देत आहे.

२. प्रशिक्षण केंद्राना अनुदान द्यावयाच्या कार्यपद्धतीबाबत शासन परिपत्रक क्रमांक प्रशिक्षण-११९८/प्र.क्र.५८१/६१ दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने सर्व संबंधित उपायुक्त (आस्था) यांनी सदर पंचायत राज प्रशिक्षण केंद्रास दरमहा अनुदान अदा करण्याबाबत त्वरीत कार्यवाही करावी. तसेच संदर्भ क्र.१ मध्ये दर्शविलेल्या शासन निर्णयातील परिच्छेद क्रमांक १२ मधील अटीनुसार केंद्रानी खर्च करावा.

३. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे, त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता घेण्यात यावी.

४. हा खर्च “मागणी क्र.एल-२, २०५३, जिल्हा प्रशासन-०९३ जिल्हा आस्थापना (०६) (०१) पंच, सरपंच, सचिव, अशासकीय सदस्य इत्यादींना प्रशिक्षण- राज्यक्षेत्र, ३६, सहायक अनुदाने (वेतन) (सांकेतांक क्र. २०५३ ०५७४)” या लेखाशिर्षाखाली खर्ची टाकून तो या लेखाशिर्षातर्गत केलेल्या तरतूदीतून भागविण्यात यावा. तसेच सदर खर्च त्याच लेखाशिर्षाखाली खर्च पडतो आहे, याबाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे. सदर लेखाशिर्षाचे नियंत्रक अधिकारी तसेच आहरण व संवितरण अधिकारी म्हणून संबंधित विभागीय आयुक्त कार्यालयातील उपायुक्त (आस्थापना) हे काम पाहतील.

५. विभागीय आयुक्त कार्यालयाने प्रशिक्षण केंद्रास अनुदान वितरीत करताना वेतन/वेतनेतर बाबींवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. उपरोक्त नमूद केलेल्या अनुदानापेक्षा जास्त अनुदान वितरीत केले जाणार नाही याची दक्षता घ्यावी. तसेच प्रशिक्षण केंद्राने वेतन/वेतनेतरकरिता दरमहा किती अनुदान आवश्यक आहे याची पूर्वसूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने वेतन/वेतनेतर बाबींकरिता अनुदान वितरीत करावे. आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

६. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र/संस्था, मदत / सुविधा पुरवतील.

७. हा शासन निर्णय दिनांक १७.०४.२०१५ सोबतच्या वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील तरतूदीनुसार अ.क्र. ४ परि. २७ (२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२५०५२०१६०७३१८८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कौस्तुभ राणे)  
कक्ष अधिकारी, महाराष्ट्र शासन.

प्रत

१. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे.
२. विभागीय आयुक्त, सर्व (प्रत्येकी २ प्रती)
३. संचालक राज्य ग्रामीण विकास संस्था (यशदा), बाणेर रोड, पुणे
४. उप आयुक्त (आस्था), विभागीय आयुक्त कार्यालय, कोकण, पुणे, छ.संभाजीनगर, नागपूर, अमरावती व नाशिक.
५. जिल्हा कोषागार अधिकारी, कोकण, पुणे, छ.संभाजीनगर, नागपूर, अमरावती व नाशिक.
६. महालेखापाल, (लेखा परिक्षा/लेखा अनुज्ञेयता) महाराष्ट्र - १, मुंबई.
७. महालेखापाल, (लेखा परिक्षा/लेखा अनुज्ञेयता) महाराष्ट्र - २, नागपूर.
८. वित्त विभाग, कार्यासन क्र. अर्थ-१७/व्यय-१५
९. प्राचार्य, पंचायत राज प्रशिक्षण केंद्र, (सर्व).
१०. कार्यासन क्र. वित्त-१, वित्त-६, वित्त-७ ग्राम विकास विभाग
११. निवड नस्ती का. क्र. आस्था-१५, ग्राम विकास विभाग.

**परिशिष्ट**

शासन निर्णय क्र.प्रशिक्षण-२०२५/प्र.क्र.३९/आस्था-१५, दि.२० मे, २०२५			
सन २०२५-२६ या कालावधीतील पहिल्या हप्त्याचे वितरण			(रु.हजारात)
अ.क्र.	पंचायत राज प्रशिक्षण केंद्राचे नाव	वेतन	एकुण
१	कोसबाड हिल, जि.पालघर	८५२.००	८५२.००
अ)	विभागीय आयुक्त, कोकण	८५२.००	८५२.००
२	वर्ये, जि.सातारा	७५२.००	७५२.००
३	गारगोटी, जि.कोल्हापूर	१३५२.००	१३५२.००
४	गौडगांव, जि.सोलापूर	५७२.००	५७२.००
ब)	विभागीय आयुक्त, पुणे	२६७६.००	२६७६.००
५	मुरुड, जि.लातूर	५७२.००	५७२.००
क)	विभागीय आयुक्त, छ.संभाजीनगर	५७२.००	५७२.००
६	हनुमान नगर, जि.नागपूर	३९२.००	३९२.००
७	मूल, जिल्हा चंद्रपूर	११२२.००	११२२.००
ड)	विभागीय आयुक्त, नागपूर	१५१४.००	१५१४.००
८	खिरोदा, जि.जळगाव	४२२.००	४२२.००
इ)	विभागीय आयुक्त, नाशिक	४२२.००	४२२.००
९	खामगांव, जि.बुलढाणा	१०४०.८६	१०४०.८६
१०	शिवाजीनगर, जि.अमरावती	१०४०.००	१०४०.००
११	पुसद, जि.यवतमाळ	५८०.००	५८०.००
ई)	विभागीय आयुक्त, अमरावती	२६६०.८६	२६६०.८६
	अ)+ब)+क)+ड)+इ)+ई)	८६९६.८६	८६९६.८६

(कौस्तुभ राणे)  
कक्ष अधिकारी, महाराष्ट्र शासन.